

27-10-2018

උදෑසන මුරලි

ඔම ශාන්ති

බාජදාදා

මඩුබන්

සාරය: සුමිහිරි දරුවනි, ඉවසීම ඇති කරගන්න. ඔබගේ දුක්බර දින දැන් අවසන් වී ඇති අතර ඔබගේ සතුටු දින ඉතා සමීපව තිබේ. බුද්ධියේ විශ්වාසය ඇති දරුවන් ඉවසිලිවන්නයි.

ප්‍රශ්නය: ඔනෑම අවස්ථාවකදී තමන්ව මලානික වීමෙන් වලක්වා ගැනීමේ පහසු මාර්ගය කුමක්ද?

පිළිතුර: සෑම විටෙකම බ්‍රහ්ම බාබාගේ ආදර්ශය තමා ඉදිරියේ තබාගන්න. ඔහු බොහෝ දරුවන්ගේ පියායි. සමහරු වටින අතර සමහරු නොවටින්නේය, සමහරු සේවය කරන අතර සමහරු අවැඩ සිදුකරයි, එසේ නමුත්, බාබා කිසිම විටෙක මලානික වන්නේ හෝ බියට පත් වන්නේ නැත. එසේ නම් ඔය දරුවන් මිලාන වන්නේ ඇයි? ඔබ කිසිම හේතුවකට මිලාන නොවිය යුතුයි.

ගීතය: ඉවසන්න, අහෝ මනස. ඔබගේ සතුටු දින අත ළඟය.

ඔම ශාන්ති. 'ඉවසන්න, අහෝ මනස' යැයි පවසන්නේ මනුෂ්‍යයන්ට නොවෙයි, මන්ද මනස සහ බුද්ධිය තිබෙන්නේ ජීවත්මය තුළයි, එබැවින් මෙසේ පවසන්නේ ජීවත්මයටයි. ජීවත්මයන්ට ඉවසීම ඇති කරගන්නට කියා පැවසිය හැක්කේ පරම පියා, පරමාත්ම ජීවයට පමණයි, මන්ද ඉවසීම ලබා දෙන්නේ නොඉවසිලිවන්න අයට පමණයි. දෙවියන් සෑම තැනකම සිටින්නේ නම්, ඔහු නොඉවසිලිවන්න බව කිව නොහැක. මෙකල සියලුම මනුෂ්‍යයන් සිටින්නේ නොඉවසිලිවන්නව සහ අසතුටින්ය. ඔබට ඉවසීම සහ සතුට ලබා දීමට පැමිණ ඇත්තේ පියාය. ඔහු පවසන්නේ දැන් ඉවසන්න. පියාගේ වදන් ඔබට පමණක් නොවෙයි, නමුත් ඒවා ඇත්ත වශයෙන්ම මුලු ලෝකයටයි. මුලු ලෝකයම ක්‍රම-ක්‍රමයෙන් සවන් දීම අරඹයි. සවන් දෙන අය නොකඩවා පැමිණෙයි. විමුක්තිය පිරිනමන්නේ සහ දුක නැති කරන්නේ ඒකායන පියා පමණයි. මෙය කොහොමත් දුක් ලෝකයයි. මේවා, ඔබ මුක්තිය සහ ජීවන-මුක්තිය ලබාගන්නා දවස් බව, ඔය දරුවන්ට වැටහෙනවා, එනම්, ඔබ මෙම කලී යුගී අපවිත්‍ර ලෝකයෙන් නිදහස් කෙරෙන දවස් මේවාය. මෙය ඔබගේ බුද්ධියේ තිබෙන නමුත් ඒ ඔබ දරන උත්සාහයට අනුව, අංක පිලිවෙලටයි. අපි දැන් මෙම දුක් ලෝකයෙන් විමුක්තිය ලබා, අපගේ සතුටු ලෝකයට යන බවට විශ්වාසය සෑම කෙනෙකුටම නැත. ඔබගේ සතුටු දවස් දැන් පැමිණීමට ඉතා ආසන්න බවට ස්ථිර විශ්වාසය ද ඔය දරුවන්ට තිබිය යුතු නමුත් ඒ ඔබ නොකඩවා ශ්‍රීමත් අනුගමනය කළොත් පමණයි. මෙහිදී ආශීර්වාද හෝ අනුකම්පාව ආදිය පිළිබඳ ප්‍රශ්නයක් නැත. පියා මෙහි අසුන්ගෙන ස්ව-ආධිපත්‍යය වෙනුවෙන් ඔබට පහසු රාජයෝගාව උගන්වයි. මෙම ඉගෙනුම, දැනුම ලෙසද හැඳින්වෙයි. ඔහු ඔය දරුවන්ට ශ්‍රේෂ්ඨ උපදෙස් ලබා දෙනවා. පළමුව සහ ප්‍රධාන වශයෙන්, ඔබගේ විශ්වාසය, කිසි විටෙක වංචල විය නොහැකි සේ, නොසෙලවී තිබිය යුතුයි. මෙවන් ගීතයක් තිබේ 'එපිට බ්‍රහ්ම තත්ත්වයේ වාසය කරන කෙනාව මුණගැසීමට මට අවශ්‍ය විය. දැන් ඔහුව හමුවී ඇති බැවින් මට වෙන කුමන අවශ්‍යතාවයක්ද?' එම පියාගෙන් ඔබගේ දෙවිලොව උරුමය හිමි වන බවට විශ්වාසය ඔබට තිබේ. එබැවින් ආරම්භයේ සිටම ඔබට කල්පවතින ඉවසීම ලැබෙයි. මෙය අවිනාශී ඉවසීමයි. ඔබ සියල්ලට වඩා ශ්‍රේෂ්ඨතම රාජධානිය ස්ථාපිත කරන බවට සහතිකයි. ඔබ ගැටුම් හෝ දබර ඇති නොකර, ශ්‍රීමත් අනුගමනය කිරීමෙන් රාජධානියේ ශ්‍රේෂ්ඨ භාග්‍යය හිමි කරගන්නවා. නිවසේ දරුවන් දස දෙනෙක් හෝ දොළොස් දෙනෙක් සිටියත්, මිලාන වීමට ඇති අවශ්‍යතාවය කුමක්ද? බාබා දෙස බලන්න. ඔහුට දහස් ගණනක්, දරුවන් සිය දහස් ගණනක් සිටියි. සමහර දරුවන් කැලඹීම් පවා ඇති කරයි. සමහරු වටිනා දරුවන් වන අතර සමහරු නොවටින්නේය. සමහරු සේවය කරන නමුත් සමහරු අවැඩ සිදුකරයි. එවිට බාබා බියට පත් වනවාද? එබැවින් ඔය දරුවන් ද බිය නොවිය යුතුයි. ඔබගේ පවුලේ අය සමඟ ඔබ තම නිවසේ වාසය කළ යුතුයි. ඒ පැත්තේ හත යෝගාව, කර්මය අත්හැරීම තිබේ. ඔබගේ වන්නේ, අසීමිත අත්හැරීමයි. මෙය රාජයෝගාවයි. ඔබ පවුලේ අය සමඟ නිවසේ වාසය කරමින් පියාගෙන් උරුමය හිමි කරගත යුතුයි. එය ඉතා පහසුයි. ඔබට ඔබගේ සතුටු දේශයේ ගස් දැන් දැකගත හැක. ඔබට දර්ශන ලැබුණත් නැතත්, ඔබගේ බුද්ධියෙන් ඔබ පෙනෙන සහ නොපෙනෙන දෑ හඳුනාගනී. ඔබ තමන්ගේම අනාගත රාජධානිය වෙනුවෙන් උත්සාහ දරමින් සිටිනවා. ඔබගේ අරමුණ සහ ඉලක්කය ඔබ ඉදිරිපිට තිබේ. ඔබට ලක්ෂ්මී සහ නාරායන්ගේ පිංතූරය පෙනෙයි. ඔබට දර්ශනයක් ලැබුණොත් පමණක් ඔබ මෙය විශ්වාස කිරීම, සිදුනොවිය යුතුයි. මෙය ඔබගේ බුද්ධියෙන් වටහාගත යුතු දෙයකි. ඔබගේ දැසින් ඔබට එම පිංතූරය පෙනෙයි. ඉන්පසුව ඔබ එම දේවල්ම ඔබගේ දැසින් දකිවී. මෙය රාජයෝගාවයි.

ඔබගේ බුද්ධිය ද පවසන්නේ පිංතූර මෙහි තිබේ, එබැවින් දර්ශන පිරිනැමීමට ඇති අවශ්‍යතාවය කුමක්ද? ශ්‍රී ක්‍රිෂ්ණා, ස්වර්ණමය යුගයේ අධිපති නොවේද? ශිවා, පරම දනව්වේ නිවැසියාය. ඔබට ලක්ෂ්මී හෝ නාරායන් විය හැක. ඔබගේ අරමුණ සහ ඉලක්කය මෙයයි. එබැවින් ඔබ තුළ එම දිව්‍යමය ගුණධර්ම කෙතරම් දුරට තිබෙනවාද කියා, කැඩපතේ බලන්න. පියා ඔබට බොහෝ ඉවසීම ලබාදෙයි. ඔබ දැන් ඉගෙන ගත යුතුයි. රාජධානියට දැනුම අවශ්‍ය වන අතර පියා දැන් ඔබට එය ලබාදෙනවා. ඔවුන් පසුව ජ්‍යෙෂ්ඨ නිලධාරීන් වන බවට වැඩීම කුල්මත් බවක්, ඉන්ද්‍රියානු සිවිල් සේවයට ඉගෙන ගන්නා අයට තිබේ. ඇත්ත වශයෙන් මිනිසුන් ව්‍යාපාර කිරීමෙන් කෝටිපතියන් වෙයි. බාබා ඔබට දැන් මෙම හුවමාරු කිරීමේ ව්‍යාපාරය උගන්වනවා. ඔබ පියාට සිප්පි කටු දෙන අතර ඒ වෙනුවට බාබා ඔබව උපන් 21කට දිව්‍ය ලෝකයේ අධිපතියන් බවට පත්කරවයි. මෙය ව්‍යාපාරයක් මෙන්ම ඉගෙනුමක් ද වෙයි. ඔබ ව්‍යාපාරය ගැන පමණක් සැලකිලිමත් වන්නේ නැහැ. ඔබට ලෝක ඉතිහාසය සහ භූගෝලය පිළිබඳ දැනුම තිබීම ද අවශ්‍යයි. ඔබ ස්ව-දර්ශන චක්‍රධාරියෙක්ද විය යුතුයි. ඔබ වැඩියෙන් ඉගෙන ගන්නා තරමට ඔබ වඩාත් ඉහළ තත්ත්වයක් හිමි කරගනිවි. පුරවැසියන්, සේවකයන් සහ දාසියන් පවා දෙවිලොව අධිපතියන් වෙයි. දැන් සෑම කෙනෙක්ම පවසන්නේ, භාරතය ඔවුන්ගේ දේශය බවයි. කෙසේවෙතත් රජවරුන් සහ පුරවැසියන් අතර විශාල වෙනසක් තිබේ. පියා පවසන්නේ හැකි පමණක් උසස්ම තත්ත්වය හිමි කරගන්න. මව සහ පියා මෙන් උත්සාහ දරන්න. සෑම කෙනෙක්ම සිහසුනේ අසුන් නොගන්නා බව වැටහෙන නමුත් ඔබට තරඟ වැදීමට දිරිමත් කළ යුතුව තිබේ. රාජධානිය හිමි වන්නේ, ඔබ දරණ උත්සාහයට අනුකූලව, අංක පිළිවෙලටයි. බාබා, නොබැඳි තරඟන්නා විලසින් සෑම කෙනෙක්ම පෙර කල්පයේ දැරූ එම උත්සාහයම දරණ අන්දම දෙස බලා සිටියි. එවිට යම් කෙනෙකුගේ උත්සාහය මන්දගාමී බව බාබා දකින විට, ඔහු ඇයට හෝ ඔහුට එය තීව්‍ර කිරීමට දිරිගන්වයි. ඔබගේ උත්සාහය බොහෝ මන්දගාමී බව පෙනී යයි. ඔබට තවමත් බැඳීම් තිබේ. ඔබව භාරකරුවෙක් කළ පසුව, තවමත් බැඳීම් තිබෙන්නේ ඇයි? ඔබට තිබෙන්නේ ශ්‍රීමත් අනුගමනය කිරීම පමණයි. සමහරු විමසන්නේ බාබා, මා නිවසක් ගොඩනගන්නද? ඔව්, ඇයි නොකරන්නේ? එය ගොඩනගන්න! ඔබට සුව පහසුව වාසය කළ හැක. මෙම කිලිටි ලෝකය තිබෙන්නේ තව ටික දවසක් පමණයි. ඔබට සුව පහසුව වාසය කළ හැක. ඔබට ඔබගේ දරුවන්ව විවාහ කර දිය හැක. පියා ඔබගෙන් කිසිදු මුදලක් ගන්නේ නැත. ඔහු පිරිනමන්නාය. ශිව බාබා, මෙකල මෙම ගොඩනැගිලි තනවා ඇත්තේ දරුවන්ට වාසය කිරීම සඳහාය. ඔහු මෙම සිරුර, ඔහුට වාසය කිරීම සඳහා උපකරණය බවට පත් කර ඇත. කෙසේවෙතත් මනුෂ්‍යයන්ට හිඳිමට අනිවාර්යෙන් ගොඩනැගිලි අවශ්‍යයි. එබැවින් බාබා ඒවා තනවන්නේ ඔය දරුවන් වෙනුවෙන්ය. බාබා ද මෙම ගොඩනැගිල්ලේ අසුන්ගෙන සිටිනවා. අර කෙනා, ජීවත්මයන්ගේ පියා බවත්, මෙම කෙනා ශරීරවල පියා බවත් ඔබ දන්නවා. ඔහු ඔබව දරුකමට හදාගෙන තිබේ ඔබ මගේ දරුවන්. ඔබ 'මමා සහ බාබා' කියයි. මින් කියැවෙන්නේ අප විසින් දරුකමට හදාගැනීමයි. ප්‍රජාපිතා බ්‍රහ්මාට බොහෝ දරුවන් සිටිනවා, එබැවින් ඔවුන් නිසැකවම හදාගත් දරුවන් විය යුතුයි. ඔහු ඔය දරුවන්ව දරුකමට හදාගන්නවා. සරස්වතී ද ඔහුගේ දියණියයි. මේවා ඉතා අදෘෂ්‍යමාන කාරණා වන අතර වටහාගත යුතුව තිබේ. ඔබ ගීතාව සහ භගවතය ආදිය හදාරා ඇති අතර මෙම බාබා ද ඒවා හදාරා තිබේ. කෙසේවෙතත්, දැන් නාටකයට අනුව, ඔබට ශ්‍රීමත් ලැබෙනවා. පවසන කුමක් වුවත්, පවසන්නේ නාටකයට අනුවයි. එහි නියත වශයෙන්ම යහපතක් තිබෙයි. යම් පාඩුවක් සිදුවුවත්, එහි යහපතක් තිබේ. සෑම දේකම යහපතක් තිබේ. ශිව බාබා යහපත සලසන්නාය. ඔහුගේ උපදෙස් හොඳයි. ඔබ ඒ ගැන සැක ඇති කර ගන්නේ නම්, එවිට ශ්‍රීමත් අනුගමනය කරනවා වෙනුවට, ඔබ ඔබගේම මත අනුගමනය කර මුලා වෙයි. එවිට ශිව බාබා කුමක් කරන්නද? ඔබ සෑම පියවරකදීම අවවාද ලබාගත යුතුයි. උත්තරීතර මහපෙත්වන්නා මෙහි අසුන්ගෙන සිටිනවා. යෝගාවේ නොසිටින බැවින් බොහෝ දරුවන්ට මෙය අමතක වෙයි. යෝගා හෝ සිහි කිරීම, වන්දනා ගමන ලෙස හැඳින්වෙයි. ඔබ සිහිපත් කිරීමේ නොසිටින්නේ නම්, ඔබ විවේක ගන්නා බව ඔබ වටහාගත යුතුයි. සමහරු වන්දනා ගමනක ගොස් විවේක ගනී. ඔබත් විවේක ගෙන, සිහි කිරීමේ නොසිටින්නේ නම්, ඔබගේ පාපයන් අහෝසි නොවන අතර ඔබ ඉදිරියට ගමන් නොකරයි. ඔබ සිහිපත් කිරීමේ නොසිටින්නේ නම්, ඔබට සම්පයට පැමිණිය නොහැක. ජීවත්මය වෙහෙසට පත්වී පියාව අමතක කරයි. පියා පවසන්නේ ඔබ වන්දනා ගමනේ ඉදිරියට ගමන් කරනවා. ඔබ කොහොමත් රාත්‍රියේ විවේක ගන්නවා. ඔබ රාත්‍රියේ නිදන විට, ඔබ වන්දනා ගමනේ සිටිනවා නොවෙයි. නැහැ එය විවේකයකි. ඔබ වන්දනා ගමනේ සිටින්නේ, ඔබ අවදිව සිටින විටයි. ඔබ නින්දේ සිටින විට, පාපයන් අහෝසි වන්නේ නැත, නමුත් ඔව්, තව දුරටත් පාපයන් සිදුවන්නේ නැත. එබැවින් පියා සෑම දෙයක්ම විස්තර කරයි, නමුත් යම් කෙනෙක් එය ක්‍රියාත්මක කළ යුතුයි. ඔහු නොකඩවා ඔබට බොහෝ කරුණු කියා දෙයි. ඔබ නීතිඥයෙක් වීමට ඉගෙන ගන්නා විට, නීතිඥයෙකුගේ කරුණු ඔබගේ බුද්ධියට ඇතුළු වෙයි. ඔබ

වෛද්‍යවරයෙක් හෝ ඉංජිනේරුවෙක් වීමට ඉගෙන ගන්නා විට, ඔබ ඉන්පසුව වෛද්‍යවරයෙක් හෝ ඉංජිනේරුවෙක් වෙයි. කෙනෙක් කුමන පාඨමාලාවක් හදාරන්නේද, ඔහු පත් වන්නේ එය බවටයි. මෙහි තිබෙන්නේ එක් පාඨමාලාව පමණයි. නොකඩවා ඉදිරියට ගමන් කරන්න. බොහෝ උපත් ගණනාවක පාපයන් වල විශාල බරක් ඔබගේ හිස මත තිබේ. එම පාපයන් අහෝසි කරගැනීමට තිබෙන්නේ එක මාර්ගයකි. ඔබ පියා සිහි කළ යුතුයි. එසේ නැත්නම් ඔබගේ තත්ත්වය විනාශ වෙයි. මාලාව නිර්මාණය කර තිබේ. මැණික් නවයේ සිහිවටනය ද තිබේ. එය පැමිණියේ කොහෙන්ද කියා මිනිසුන් නොදනී. මැණික් අට, රුද්‍රාගේ මාලාව බවට පත් වන අයයි. එබැවින් ඔබ හොඳින් උත්සාහ දැරිය යුතුයි. ශිෂ්‍යයන් පාසැලේ හොඳින් ඉගෙන ගන්නා විට, ඔවුන්ගේ දෙමාපියන් වාර්ථාවෙන් ඒ ගැන දැන ගනී. මෙහි පියා, ගුරුවරයාද බැවින්, ඔහු දැනගනී. ඔබ පියා සමඟ ඉගෙන ගන්නවා. ඔහුද ඔබගේ වාර්ථාව ගැන දන්නවා. එම ගුණදහම් කෙතරම් ප්‍රමාණයකට ඔබට තිබෙන්නේද කියා, ඔබටත් ඔබගේ වාර්ථාවෙන් වටහාගත හැක. මා කෙතරම් ප්‍රමාණයකට අන් අයව මා හා සමාන බවට පත්කරන්නේද? ඔබව දකින ඕනෑම කෙනෙකුට, ශරීරය අමතක කරවීමට තරම් සැහෙන බලය ඔබට තිබෙනවාද? මෙවැනි කියමනකි දරුවාට එඩිතරකම තිබෙන විට, පියා උපකාර කරයි. පියා බොහෝ උපකාර ලබාදෙයි. ඔබද යෝගාවේ උපකාරය ලබාදෙයි. පියාට අවශ්‍ය, පාරිශුද්ධත්වයේ උපකාරය පමණයි. මුලු අපවිත්‍ර ලෝකයම, යෝගා බලයෙන් පිවිතුරු කළ යුතුයි. යෝගාව තුළින් කෙනෙක් වැඩියෙන් උපකාර කරන තරමට, පියා වැඩියෙන් සතුටට පත්වනු ඇත. මෙම උපකාරය පියා වෙනුවෙන්ද, තමන් වෙනුවෙන්ද? ඔබ වැඩියෙන් ඉගෙන ගන්නා ප්‍රමාණයට අනුව ඔබට වඩාත් උසස් තත්ත්වයක් හිමි වෙයි. ඔබ වැඩියෙන් සිහිපත් කිරීමේ සිටින තරමට, ඔබ පාරිශුද්ධත්වයෙන් මට වැඩියෙන් උපකාර කරයි. මා පිවිතුරු ලෝකය වෙනුවෙන්, අපවිත්‍ර අයව පිවිතුරු කිරීමට පැමිණ සිටිනවා. ඔබ පිවිතුරු වන්නේ සහ අපවිත්‍ර වන්නේ මෙහිදීය. එය අශාරීරික ලෝකයයි. මෙසේ ගායනා කරයි අහෝ පාරිශුද්ධකරු, වඩිනු මැනව්! පිවිතුරු ලෝකය කුමක්ද කියා ඔවුන්ට වැටහෙන්නේ නැත. සීතා, රාවන ගේ සිරෙන් සහ දූකෙන් විමුක්තිය ලැබුවා. එබැවින් ඉන්පසුව සතුට තිබිය යුතුයි. අන් අයට බොහෝ සාමය සහ සුලුවෙන් සතුට ලැබෙයි. ඔබට බොහෝ සතුට මෙන්ම බොහෝ දුකද ලැබෙයි. අවසානයේ පැමිණෙන ජීවත්ම, ඔවුන්ගේ සුලු චරිත කොටස් රහපා ඉන්පසුව පිටව යයි. ඔවුන් උපත් එකක් හෝ දෙකක් ගනී ඔවුන් කෙටි කලකට පමණක් පැමිණ, ඉන්පසුව පිටව යයි. ඔබට, එය උපත් 84ක කාරණාවක්. ඔවුන්ට, එය උපත් එකක හෝ දෙකක කාරණාවකි. ඔබගේ උපත් 84 ගැන ඔබ දන්නවා. චක්‍රය ගැන දැනගැනීමෙන්, ඔබ ලෝක පාලකයන් වන රජවරුන් වෙයි. ඔවුන්ට එය බවට පත් වීමට හැකිවන්නේ නැත. මෙම දැනුම ඔවුන්ට නොවෙයි. මෙම දැනුම, පෙර කල්පයේදීද මෙම දැනුම ලබාගත් ඔබලාටය. ඔබ දැන් උත්සාහ දැරිය යුතුයි. උත්සාහ දැරීමට ඇති කාලය, දැන්ය. උත්සාහ දැරීම පිළිබඳ ප්‍රශ්නය බලපාන්නේ ඔබට පමණයි. දේවතා ධර්මය, බොහෝ සතුට ලබා දෙන්නක්. වෙනත් කිසිවෙකුට එතරම් සතුට ලබා දිය නොහැක. මෙම සදාතනික නාටකය පෙර නියමිත වූවකි. සෑම කෙනෙකුටම ප්‍රධාන නලුවෙක් හෝ ප්‍රධාන නිළියකගේ චරිතය ලබාගත නොහැක. සෑම ආකාරයකම මනුෂ්‍යයන් සිටිනවා. බොහෝ විවිධ ආකාරයේ හොඳ සහ නරක මිනිසුන් සිටිනවා. වඩාත්ම උසස් වන්නේ දේවතාවන්ය. ශ්‍රේෂ්ඨ යැයි කිව හැක්කේ ඔවුන්ට පමණයි. ඔවුන් සිටින්නේ ස්වර්ණමය යුගයේ පමණයි. ඔවුන්ගේ පිංතූරු තිබෙන නමුත් ඔවුන් එසේ වූයේ කෙසේද කියා කිසිවෙක් නොදනී. ක්‍රිෂ්ණා සෑම තැනකම සිටින බවත්, දෙවියන්ද සෑම තැනකම සිටින බවත් සමහරු කියයි. ඔය දරුවන්ට දැන් මේ සෑම දෙයක්ම වැටහී තිබේ. ඔබට විස්තර කිරීමට මෙම අරමුණ සහ ඉලක්කය ඉතා හොඳයි. ඔබ අනිවාර්යෙන් සියලු දෙනාට ආරාධනා කළ යුතුයි. පුවත්පත් වලින් සෑම කෙනෙකුටම ආරාධනාවක් ලැබිය හැක. දැන් ඉතිරිව ඇති කාලය ඉතාමත්ම කෙටියි. දැන් පවා සමහර දරුවන් වන්දනා ගමනේ වෙහෙසට පත් වෙයි, එබැවින් ඔවුන් ඉඳගනී. ඔවුන්ට මායාගේ කුණාටු දරා ගත නොහැක. මායා ඔවුන්ව සටන් භූමියේදී නියත වශයෙන්ම හසුකර ගනීවි. ඇය ශක්තිමත් අය සමඟ බලවත් වී ඔවුන් සමඟ සටන් කරයි. විශාල බලයකින් කුණාටු පැමිණෙයි. එවිට ඔවුන් මෙසේ කියනු ඇත මා දැනුම ලබාගත් කාලයේ සිට බොහෝ බාධා ඇති වී තිබේ. දැන් ව්‍යාපාර වලද පාඩු සිදුවෙයි. බාධා පවසන්නේ බාධක පැමිණියේ ඔබ දැනුම ලබාගත් නිසා යැයි නොසිතන්න. මෙය ලෝකයේ නොකඩවා සිදුවනවා. ඔබ මේ ගැන බිය විය යුතු නැහැ. විටෙක එක් ආකාරයක දශාවක්ද තවත් විටෙක වෙනත් ආකාරයක්ද තිබේ. සමහරු ගමන් කරන අතර කඩා වැටෙයි. රාහුගේ දශා ඉතා බලවත්ය. මායා ඔබව ගිලින අතර එවිට ඔබ ඉතා අවලස්සන වෙයි. මායා ඔබගේ මුහුණට පහර දී ඔබගේ මුහුණ මුලුමනින්ම අවලස්සන කරයි. මායාද ජයගනී. දරුවන් පමණක් ජය ලබන්නේ නම්, රාජධානිය ඉතා ඉක්මනින් ස්ථාපිත වෙයි. ඔබ අධිපතිව (ගුරුවරයා) අමතක කරන විට, මායා ඔබට පහර දෙයි. මනාලියන්ට ආධ්‍යාත්මික මනාලයාව අමතක වෙයි. මෙයත් විශ්මයක්. අවිවා.

සුමිනිරි, ආදරණීය, බොහෝ කාලයක් තිස්සේ නැති වී සිට දැන් හමු වුණු ඔය දරුවන්ව ඔබගේ මව, පියා, බාප්පාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. යෝග්‍ය බලයෙන් අපවිත්‍ර ලෝකය පිවිතුරු කිරීමට, පියාගේ උදව්කරුවෙක් වන්න. සිහිපත් කිරීමේ වන්දනා ගමනේ විවේක නොගන්න. ඔබ ඉදිරියේ සිටින පුද්ගලයාට ඔහුගේ සිරුර පවා අමතක වන ආකාරයට, සිහිපත් කිරීමේ සිටින්න.
2. ශ්‍රීමත් ගැන සැක ඇති කර නොගන්න, එමෙන්ම තමන්ගේම මත භාවිත නොකරන්න. සෑම අවස්ථාවකදීම අවවාද ලබාගෙන, ඉන් ඔබට යහපතක් සිදුවන බව සලකා එය අනුගමනය කරන්න.

වරදානය: ඔබ අධිපති නිර්මාණකරුවෙක් වී, ස්ථාපන කාර්යයට ඔබගේ සුක්ෂ්ම බලයන් භාවිත කරන්න.

ඔබගේ නිර්මාණය, විද්‍යාවේ විස්තාරණය, එහි සාරයට මුසු කරගනිමින් සිටිනවා. ඔවුන් විනාශය සඳහා ඉතාමත්ම තියුණු සහ බලවත් මෙවලම් නිර්මාණය කරනවා. ඒ ආකාරයෙන් ඔබද අධිපති නිර්මාණකරුවන් වී, ස්ථාපන කාර්යය වෙනුවෙන් ඔබගේ සුක්ෂ්ම බල භාවිත කරයි. වඩාත්ම විශිෂ්ට බලය ඔබට තිබේ ශ්‍රේෂ්ඨ සිතිවිලි වල බලය, පිවිතුරු ආකල්පයක බලය මෙන්ම, සෙනෙහසේ දිෂ්ඨිය සහ සහයෝගය. එබැවින්, මෙම සුක්ෂ්ම බල මගින්, ඔබගේ වංශයේ බලාපොරොත්තුවේ පහන් දල්වා, ජීවත්මයන්ට ඔවුන්ගේ නිවැරදි ගමනාන්තයට ළඟා වීමට මහපාදන්න.

පාඨය: පිරිසිඳුකම සහ මිහිරියාව ඇති තැන, සේවයේ සාර්ථකත්වය තිබේ.

***** ඔම ශාන්ති *****